

भूमि अभिलेखाचे संगणकीकरण करणे
१००% केंद्र शासन पुरस्कृत योजना.
निधी वितरीत करणेबाबत

महाराष्ट्र शासन
महसूल व वन विभाग
शासन निर्णय क्र.सीएलआर-१००६/प्र.क्र.३९/ल-१ सेल
मंत्रालय, मुंबई ४०० ०३२.
दिनांक :- १८ ऑक्टोबर, २००६.

- वाचा : १) सह सचिव, भूसुधार, भारत सरकार, ग्रामीण विकास मंत्रालय, भूमि संसाधन विभाग, नवी दिल्ली यांचे पत्र क्र.१८०१४/१/२००१-LRD दि.१८.४.२००६.
२) शासन निर्णय, महसूल व वन विभाग, क्र.पी-२०२९/२००६-२००७/प्र.क्र.१/ब-१, दि.१ एप्रिल, २००६.
३) जमाबंदी आयुक्त व संचालक भूमि अभिलेख, महाराष्ट्र राज्य, पुणे यांची दि.११ व १२/७/२००६ ची पत्रे.

शासन निर्णय :-

भूमि अभिलेखाचे संगणकीकरण या १००% केंद्र पुरस्कृत योजनेअंतर्गत केंद्र शासनाने त्याच्या दि.१८.४.२००६ च्या पत्रान्वये राज्य शासनाकडे शिल्लक असलेला अखर्चित निधी सन २००६-०७ मध्ये वापरण्यास परवानगी दिलेली आहे. त्यास अनुसरून रु.२,३०.६३ लाख (रुपये दोनशे तीस लाख त्रेंसष्ट हजार फक्त) इतका निधी या योजनेचे सनियंत्रण अधिकारी, जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांचेकडे या शासन निर्णयाद्वारे सुपूर्द करण्यात येत आहे. सदर निधी त्यांनी खाली नमूद केलेल्या बाबीसाठी वितरीत/खर्च करावा:-

अ.क्र.	बाब	रक्कम रुपये
१	सर्व्हर, हार्ड डेस्क टॉप पी.सी, ८ पोर्ट हब व आनुषंगिक बाबी करिता मे. विप्रो यांचे बरोबर दि.०९.०९.२००५ ते ०८.०९.२००६ करिता देखभाल करार	रु. १८.१५ लाख
२	मे. विप्रो यांना वार्षिक देखभाल करार २००४-०५ साठी देण्यात आलेल्या रक्कमेवर सर्व्हिस टॅक्सची आकारणी करण्यात आली होती. हा सर्व्हिस टॅक्स त्यांना अदा करणे आवश्यक आहे, असे मा. उपायुक्त, सर्व्हिस टॅक्स, यांनी कळविले आहे. त्यानुसार सर्व्हिस टॅक्सची रक्कम अदा करणे.	रु. १.८३ लाख.
३	८३ उपविभागीय कार्यालयांना संगणक व आनुषंगिक साहित्य, तसेच उपविभागीय व तहसिल कार्यालय अशा एकूण ९ कार्यालयांना एक क्लायंट प्रविणे.	रु. २१०.६५ लाख.
	एकूण	रु. २३०.६३ लाख

२. भूमि अभिलेखाचे संगणकीकरण (१००% केंद्र पुरस्कृत योजना) या योजनेसाठी केंद्र शासनाने ठरवून दिलेल्या मार्गदर्शक तत्वानुसार निधी खर्च करण्यात येईल याची दक्षता जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी घ्यावी.

३. या प्रयोजनासाठी जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांना आहरण व सवितरण अधिकारी म्हणून घोषित करण्यात येत आहे. त्यांनी या शासन निर्णयाद्वारे उपलब्ध करून दिलेल्या निधीच्या विनियोगासाठी स्वतंत्र लेखे ठेवावेत. तसेच केलेल्या खर्चाचा ताळमेळ महालेखापालांकडे घेण्याची दक्षता घ्यावी. प्रस्तुत निधीबाबत संबंधितांनी नियमानुसार खर्चाचे विनियोग प्रमाणपत्र व भौतिक प्रगतीचा अहवाल विहित नमुन्यात वेळोवेळी जमाबंदी आयुक्त व संचालक, भूमि अभिलेख, महाराष्ट्र राज्य, पुणे यांचेकडे पाठविणे व त्याची प्रत शासनास सादर करणे बंधनकारक आहे याची कृपया नोंद घ्यावी व त्याचे काटेकोरपणे पालन करावे.

४. उपरोक्त बाबीवर होणारा खर्च "मागणी क्र.सी-१-२०२९-जमीन महसूल, पंचवार्षिक योजनांतर्गत योजना, केंद्रीय पुरस्कृत योजना, १०३ भूमि अभिलेख, १०३ (०२) (०२) भूमि अभिलेख संगणकीकरणावरील खर्च, संचालक, भूमि अभिलेख, महाराष्ट्र राज्य, पुणे (२०२९ ०७२ ५) (१००% केंद्रीय अनुदान)" या लेखाशिर्षाखाली सन २००६-२००७ मध्ये खर्ची टाकण्यात यावा.

५. सदर शासन निर्णय महसूल व वन विभाग शासन निर्णय क्रमांक-पी-२०२९/२००५-२००६/२/ब-१ दिनांक ३०.५.२००५ व वित्त विभाग अनौपचारिक संदर्भ क्रमांक ६२९/अर्थसं-४ दिनांक ०५/१०/२००६ अन्वये दिलेल्या मान्यतेस अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक २००६१०१८१५१६५२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

प्रदेशिका
(य. द. देशकर)

कार्यासन अधिकारी,
महसूल व वन विभाग.

प्रति :

- १) जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे.
- २) महालेखापाल १ (लेखा व अनुज्ञेयता)/(लेखा परिक्षा), मुंबई.
- ३) कोषागार अधिकारी, जिल्हा पुणे.
- ४) नियोजन विभाग, कार्यासन १४४३, मंत्रालय, मुंबई ३२.
- ५) वित्त विभाग, कार्यासन अर्थोपाय/व्यय १०/अर्थसंकल्प ३ व ४, मंत्रालय, मुंबई ३२.
- ६) महसूल व वन विभाग, ब-१ कार्यासन, मंत्रालय, मुंबई ३२.
- ७) महसूल व वन विभाग ल-१ सेल कार्यासन (गिवडनस्ती), मंत्रालय, मुंबई ३२.